

ਭਖਾਰੀ

2

4

6

8

1

1

પ્રકરણ ૧

દયાંવેશના અમલના બીજા વર્ષના આઠમા મહિનામાં ૫૨બોધક ઇદ્દેના પુત્ર બેરેખ્યાના પુત્ર ઝખાર્યા દ્વારા ચહેવાનો સંદેશો મળ્યો હતો.

² તું એ લોકોને કહે કે, યહોવા તમારા પિતૃઓ પર રોષે ભરાયો હતો;

³ તેથી તું તેઓને કહે કે, સૈન્યોના દેવ યહોવા કહે છે કે, જો તમે પાછા મારે શરણે આવો તો હું તમારી પાસે આવીશ.

4 તમે તમારા વડીલો જેવા ન થશો, જેઓને પહેલાના પ્તબોધકોએ સાદ પાડીને કહ્યું હતું કે, “સૈન્યોનો દેવ ચહોવા તમને તમારાં ખોટા માગેર્થી અને દુષ્કૃત્યોથી પાછા વાળવા માગે છે. પણ તેમણે ન તો મારાં સાંભળ્યું કે ન તો મારા કહેવા પર ધ્યાન આપ્યું.

5 “તમારા એ પિતૃઓ આજે ક્યાં છે? અને એ પુખ્તો કઈ અમર થોડા જ છે?”

6 પરંતુ મેં મારા સેવકો પ્તબોધકો મારફતે આપેલી આજ્ઞાઓ અને ચેતવણીઓની અવગણના કરવાથી તમારા પિતૃઓએ અચાનક તેની સજા ભોગવવી પડી. આથી તેઓ નરમ પડ્યા અને કહ્યું, ‘સૈન્યોનો દેવ યહોવાએ આપણને શિક્ષા કરી આપણા વર્તાવ અને કૃત્યોને કારણે આપણી સાથે જે રીતે વર્તવા ધાર્યું હતું તે રીતે તે વર્ત્યા છે.’”

⁷ દાર્યાવેશના બીજા વર્ષના અગિયારમા મહિનાની, એટલે શબાટ મહિનાની, ચોવીસમી તારીખે ઇદ્દેના પુત્ર બેરેખ્યાના પુત્ર ઝખાર્યા પ્તબોધકની પાસે યહોવાએ બીજો સંદેશો આપ્યો.

⁸ તે એ કે મને રાત્રે સંદર્શન થયું, એક માણસ રાતા ઘોડા પર સવાર થયેલો હતો. તે એક ખીણમાં મેંદીના છોડ વચ્ચે ઊભો હતો, અને તેની પાછળ ખીજા રાતા; કાબરચીતરા અને સફેદ ઘોડાઓ હતા, હું ખોલી ઊઠ્યો.

⁹ “આ શું છે, મારા યહોવા?” એટલે તે દેવદૂતે મને કહ્યું, “એ શું છે એ હું તને જણાવીશ.”

10 ત્યારબાદ મેંદી વરચે ઊભેલા માણસે ઉત્તર આપ્યો, “એમને તો યહોવાએ પૃથ્વી પર ફરીને શું ચાલે છે તે જોવા મોકલેલા છે.”

¹¹ અને તેણે મેંદીના છોડ વચ્ચે ઊભેલા યહોવાના દેવદૂતને કહ્યું, “અમે આખી પૃથ્વીની યાચેતરફ ફરી આવ્યાં છીએ અને સાચે જ આખી દુનિયા શાંતિમાં છે.”

¹² ત્યારે યહોવાનો દેવદૂત બોલ્યો, “હે સૈન્યોનો દેવ યહોવા, સિત્તેર વર્ષથી તમે યસ્ત્રશાલેમ અને યહૂદિયાના શહેરો ઉપર રોષે ભરાયેલા છો. ક્યાં સુધી તમે એમના પર દયા નહિ કરો?”

13 ત્યારે મારી સાથે વાત કરનાર દૂતને યહોવાએ મમતા અને આશ્વાસનભર્યા શબ્દોમાં જવાબ આપ્યો,

14 અને તે દેવદૂતે મને કહ્યું: તું જાહેર કર કે, સૈન્યોનો દેવ યહોવા એમ કહે છે કે, “મને યસ્શાલેમ અને સિયોન ઉપર એકનિષ્ઠ પ્રેમ છે.

15 જે બીજી પટ્ટાઓ સુરક્ષિત પડેલી છે તેઓના પર હું ખૂબ રોષે ભરાયો છું, મેં મારા લોકો પર થોડો ક્રોધ કર્યો અને એનો લાભ ઉઠાવી તે પટ્ટાઓએ ખબજ અત્યાચારો કર્યા.”

16 તેથી યહોવા કહે છે કે, “હું ફરીથી યસ્શાલેમ પર દયા દર્શાવીશ અને માટાં મંદિર ત્યાં જરૂર બંધાશે, અને યસ્શાલેમમાં ત્યાં ફરી બાંધકામ શરૂ થશે.”

¹⁷ ફરીથી પોકારીને સૈન્યોનો દેવ યહોવા જાહેર કરે છે, “મારા નગરો ફરીથી પ્રગતિ કરશે અને ચોતરફ વૃદ્ધિ પામશે; અને હજુ પણ યહોવા સિયોનને દિલાસો આપશે, ને હજુ પણ તે યસ્શાહેમને પસંદ કરશે.”

18 પછી મેં મારી આંખો ઊંચી કરીને જોયું, તો, મને પ્લાષ્ટીઓના ચાર શિંગડાં દેખાયાં!

19 એટલે મારી સાથે વાત કરી રહેલા દેવદૂતને મેં પૂછ્યું, “આ શું છે?” તેણે મને જવાબ આપ્યો, “એ તો યહૂદિયા, ઇસ્રાએલ અને યસ્શાલેમના લોકોને વેરવિખેર કરી નાંખનાર શિંગડાં છે.”

20 ત્યારબાદ યહોવાએ મને ચાર લુહારો બતાવ્યાં;

21 મેં પૂછ્યું, “આ લોકો શું કરવા આવ્યા છે?” યહોવાએ કહ્યું, “આ શિંગડાઓએ યહૂદિયાને એવી રીતે વેરવિખેર કરી નાખ્યું હતું કે કોઈ માણસ પોતાનું માથું ન ઊંચકી શકે; અને આ લોકો યહૂદિયાની ભૂમિને અને પોતાનું માથું ઊંચું કરનાર પ્તજાઓને ત્તસ આપવા અને નાશ કરવા આવ્યા છે.”

પ્રકરણ 2

મ ઊંચે નજર કરીને જોયું, તો હાથમાં માપવાની દોરી લઈને એક માણસ ઊભો હતો.

2 મેં તેને પૂછ્યું, “તું કયાં જાય છે?” ત્યારે તેણે મને કહ્યું, “યસ્શાલેમને માપવા; તેની પહોળાઈ કેટલી છે અને તેની લંબાઈ કેટલી છે, તે જાણવા સારું.”

3 પછી મારી સાથે જે દેવદૂત વાતો કરતો હતો તેણે મને છોડી દીધો અને બીજો દેવદૂત તેને મળવા ગયો.

4 બીજા દૂતે કહ્યું, “દોડતો જઈને પેલા જુવાનને કહે કે, ‘યસ્શાલેમમાં માણસો અને ઢોરોની એટલી વસ્તી હશે કે તેની ફરતે કોટ નહિ બાંધી શકાય.’”

5 કારણ, યહોવા કહે છે કે, ‘હું પોતે જ તેની ફરતે અગ્નિનો કોટ બનીને રહીશ અને હું મહિમાપૂર્વક તેમાં વાસ કરીશ.’”

6 યહોવા કહે છે; “જાઓ, ઉત્તરના પ્રદેશમાંથી નાસી છૂટો. આકાશના ચાર વાયુની દિશાઓમાં મેં તમને ફેલાવી દીધા છે.”

7 “બાબિલમાં વસનારા સિયોનના લોકો નાસી જાઓ.”

8 સૈન્યોનો દેવ યહોવાએ મને સન્માન લાવવા માટે મોકલ્યો છે અને તમને લૂંટનારી પ્તજાઓ પાસે મોકલ્યા છે, કારણ, જે તમને અડે છે તે તેની આંખની કીકીને અડે છે.

9 જુઓ, યહોવા કહે છે, “હું તેઓ પર મારો હાથ ફરકાવીશ અને તેઓ તેમના સેવકોને હાથે લૂંટાશે, અને ત્યારે તમે જાણશો કે સૈન્યોનો દેવ યહોવાએ મને મોકલ્યો છે.”

10 યહોવા કહે છે, “સિયોનના વતનીઓ, ગીતો ગાઓ અને આનંદ કરો, કારણ, જુઓ, હું આવું છું અને તમારી વચ્ચે વસનાર છું.

11 તે દિવસે ઘણી પ્તજાઓ યહોવાની સાથે સંબંધ બાંધશે, અને તેઓ એની પ્તજા થશે અને યહોવા તેમની વચ્ચે વસશે,” અને ત્યારે તમને જાણ થશે કે યહોવાએ મને તમારી પાસે મોકલ્યો છે.

12 અને ત્યારે પવિત્ર ભૂમિમાં યહૂદિયા યહોવાનો વિશિષ્ટ ભાગ બનશે. અને યહોવા ફરીથી યસ્શાલેમને પસંદ કરશે.

13 યહોવા સમક્ષ સર્વ શાંત થઈ જાઓ, કારણ, તે પોતાના પવિત્ર ધામમાંથી આવી રહ્યાં છે.

પ્રકરણ 3

ત્યારબાદ દેવદૂતે મને પ્રમુખ યાજ્ઞક યહોશુઆને યહોવાના દેવદૂત પાસે ઊભેલો બતાવ્યો, અને તેની જમણી બાજુએ તેના ઉપર આરોપ મૂકવા માટે શેતાન ઊભો હતો.

2 યહોવાના દેવદૂતે શેતાનને કહ્યું, “યહોવા તને ઠપકો આપો, ઓ શેતાન! યસ્શાલેમને પસંદ કરનાર યહોવા તને ઠપકો આપો! આ માણસ અગ્નિમાંથી ઉપાડી લીધેલા ખોયણાં જેવો નથી?”

3 યહોશુઆ ગંદા વસ્ત્રો પહેરીને દેવદૂત પાસે ઊભો હતો.

4 દેવદૂતે પોતાની આગળ ઊભેલા માણસોને કહ્યું, “એના અંગ પરથી ગંદા વસ્ત્રો ઉતારી નાખો.” અને તેણે યહોશુઆને કહ્યું, “જો, મેં તારા અપરાધો હરી લીધા છે અને હું તને ઊજળાં વસ્ત્રો પહેરાવીશ.”

5 પછી દેવદૂતે તહેનાતમાં ઊભેલાઓને કહ્યું, “તેને માથે સુંદર સ્વરછ પાઘડી મૂકો.” તેથી તેમણે તેને ઊજળાં વસ્ત્રો પહેરાવ્યાં અને તેને માથે સુંદર પાઘડી મૂકી, ને આ વખતે યહોવાનો દેવદૂત પાસે ઊભો હતો.

6 ત્યારબાદ યહોવાના દૂતે યહોશુઆને જણાવ્યું કે,

7 આ સૈન્યોનો દેવ યહોવાના વચન છે: “જો તું મારા માર્ગ પર ચાલશે અને મારી આજ્ઞા માથે ચડાવશે, તો તું મારા મંદિરનો

તથા તેના ચોકનો મુખ્ય વહીવટદાર થશે અને જેઓ મારી આગળ ઊભા છે, તેમની જેમ તું મારી પાસે છૂટથી આવી શકશે.

⁸ હે પ્ત્રમુખ યાજ્ઞક યહોશુઆ, તું અને તારી મદદમાં રહેનાર યાજ્ઞકો, હવે સાંભળો, કારણ, તમે શું બનવાનું છે તે માટેના ઉદાહરણો છો. જુઓ, હું શાખા નામે ઓળખાતા મારા સેવકને લઇ આવીશ.

⁹ હું યહોશુઆ સામે એક ખાસ પથ્થર મૂકું છું. તે જુઓ, યહોશુઆ સામે મૂકેલા સાત આંખ વાળા પથ્થર પર હું આ લખાણ કોતરીશ. આ દેશના પાપને હું એક જ દિવસમાં સમાપ્ત કરીશ.”

¹⁰ સૈન્યોનો દેવ યહોવા કહે છે, “તે દિવસે તમારામાંનો એકેએક જણ પોતાની દુરાક્ષની વાડી અને અંજીરના ઝાડ નીચે પોતાના પડોશી સાથે સુખશાંતિમાં રહેશે.”

ખરકરણ 4

પછી મારી સાથે જે વાત કરતો હતો તે દેવદૂતે મને જગાડ્યો, કારણ, હું ઊંઘતો હોઉં તેવી સ્થિતિમાં હતો.

² પછી તેણે પૂછ્યું, “હવે તું શું જુએ છે?” મેં જવાબ આપ્યો, “હું એક સોનાનો દીપવૃક્ષ જોઉં છું. તેની ટોચ પર એક કુંડું છે અને સાત દીવા છે. અને સાત નળીઓ દ્વારા દીવીઓ સુધી તેલ પહોંચાડીને તેમને સળગતા રાખવામાં આવે છે.

³ દીપવૃક્ષ પાસે બે જૈતૂનના વૃક્ષો છે, એક કુંડાની જમણી બાજુએ અને એક ડાબી બાજુએ.”

⁴ મારી સાથે વાત કરનાર દેવદૂતને મેં પૂછ્યું, “હે મારા યહોવા, તેનો અર્થ શું થાય છે?”

⁵ ત્યારે તેણે કહ્યું, “એ શું છે તે તું સાચે જ નથી જાણતો?” મેં જવાબ આપ્યો, “ના, હું નથી જાણતો.”

⁶ પછી તેણે મને કહ્યું, “યહોવાનો આ સંદેશ ઝરુબબાબેલ માટે છે, ‘બળથી કે શક્તિથી નહિ પણ મારા તરફથી મળતા આત્માને કારણે તું વિજયવંત થશે.”

⁷ યહોવા કહે છે, “ઓ ઊંચા પર્વત, તારી શક્તિ શું છે? ઝરુબબાબેલ આગળ તું સપાટ મેદાન જેવો થઇ જશે, અને તે ‘કેવું સુંદર, કેવું સુંદર.’ ના પોકારો વચ્ચે મંદિરનું બાંધકામ પૂરું કરશે.”

⁸ વળી યહોવા તરફથી મને બીજો સંદેશો મળ્યો;

⁹ “ઝરુબબાબેલને હાથે આ મંદિરનો પાયો નંખાયો છે અને તેને હાથે જ તે પૂર્ણ થશે. ત્યારે લોકોને ખાતરી થશે કે મેં સૈન્યોનો દેવ યહોવાએ તને તેમની પાસે મોકલ્યા છે.

¹⁰ આરંભમાં થોડું થોડું કામ થતું જોઇને જેઓ એનો તિરસ્કાર કરતા હતા તેઓ ઝરુબબાબેલને હાથે તેની પૂર્ણાકૃતિ થતી જોઇને ખૂબ હરખાશે, આ સાત દીવા પ્ત્રતીકરૂપે દર્શાવે છે કે, યહોવાની આંખો સમગ્ર પૃથ્વી પર સર્વત્ર સઘળું નિહાળે છે.”

¹¹ પછી મેં તેને પૂછ્યું, “દીપવૃક્ષની જમણી બાજુએ અને તેની ડાબી બાજુએ જે બે જૈતૂન વૃક્ષો છે, તે શું છે?”

¹² વળી ફરી મેં તેને પૂછ્યું, “સોનાની બે નળીઓ વડે સોનાના કટોરામાં તેલ લઇ જતી જૈતૂન વૃક્ષની આ બે ડાળીઓ શું છે?”

¹³ તેણે મને પૂછ્યું, “એ શું છે તે શું તું નથી જાણતો?” મેં કહ્યું, “ના, મારા મુરબ્બી.”

¹⁴ પછી તેણે મને કહ્યું, “તેઓ તો દેવે અભિષેક કરેલા બે માણસો છે. તેઓ સમગ્ર પૃથ્વીના દેવ યહોવાની સેવા કરે છે.”

ખરકરણ 5

ફરી મેં ઊંચે જોયું તો હવામાં ઊડતું એક ઓળિયું મારી નજરે પડ્યું.

² દેવના દૂતે મને પૂછ્યું, “તને શું દેખાય છે?” મેં કહ્યું, “એક ઊડતું ઓળિયું, એ વીસ હાથ લાંબું અને દશ હાથ પહોળું છે.”

³ ત્યારે તેણે મને કહ્યું, “આ ઓળિયું સમગ્ર દેશ પર આવનાર દેવના શાપના શબ્દોનું પ્રતિક છે. એમાં લખ્યા મુજબ ચોરી કરનાર અને ખોટા સમ ખાનાર એકેએક જણને હવે હાંકી કાઢવામાં આવશે.”

⁴ સૈન્યોનો દેવ યહોવાના આ વચન છે, “હું આ શાપ દરેક ચોરના ઘરમાં અને જેણે મારા નામે ખોટું વચન આપ્યું છે તે દરેકના ઉપર મોકલું છું. મારો શાપ તેના ઘર પર રહેશે અને તેનો સંપૂર્ણપણે નાશ કરશે.”

⁵ પછી મારી સાથે વાત કરનાર દૂતે આગળ આવીને મને કહ્યું, “હવે તારી આંખો ઊંચી કરીને આ જે બહાર આવે છે તે શું છે, તે જો.”

⁶ મેં પૂછ્યું, “એ શું છે?” એટલે તેણે કહ્યું, “વસ્તુ જે બહાર આવે છે તે ટોપલી છે.” અને તેણે કહ્યું, “આ દેશના લોકોના

પાપોને માપવાનો ટોપલો છે.”

⁷ અને અચાનક ટોપલાં પરનું ભારે ઢાંકણ ઊંચું થયું તો ટોપલાની અંદર બેઠેલી એક સ્ત્રીને મેં જોય!

⁸ અને પેલાં દેવદૂતે કહ્યું, “તે સ્ત્રી દુષ્ટતાનું પ્તતીક છે.” પછી તેણે તે સ્ત્રીને પાછી ટોપલામાં મૂકી દીધી અને સીસાનું ભારે ઢાંકણ બંદ કરી દીધું.

⁹ પછી મેં ઉપર નજર કરી અને બે સ્ત્રીઓને આગળ આવતી જોય તેમને બગલાના જેવી પાંખો હતી. તેઓની પાંખોથી તેઓ હવામાં ઊડી. જમીન અને આકાશની વચ્ચે તેઓએ મોટો ટોપલો ઉંચક્યો હતો.

¹⁰ પછી મેં મારી સાથે વાત કરનાર દેવદૂતને પૂછ્યું, “એ લોકો ટોપલો ક્યાં લઇ જાય છે?”

¹¹ તેણે જવાબ આપ્યો, “તેઓ તેને બેબિલોન લઇ જશે અને તેની આરાધના કરવાને મંદિર બાંધશે, અને જ્યારે તે તૈયાર થશે ત્યારે એ લોકો ટોપલાને એને સ્થાને ગોઠવી દેશે.”

પ્રકરણ 6

¹ પછી મેં ફરીથી નજર ઊંચે કરીને જોયું, તો ચાર સ્ત્રીઓને બે પર્વતો વચ્ચેથી બહાર આવતા જોયા. એ પર્વતો કાંસાના હતા.

² પહેલા સ્ત્રીના ઘોડા રાતા હતા, બીજાના કાળા હતા,

³ ત્રીજાના સફેદ હતા અને ચોથાના ટપકાં ટપકાંવાળા હતા.

⁴ પછી મેં મારી સાથે વાત કરનાર દેવદૂતને પૂછ્યું, “અને આ શું છે મુરબ્બી?”

⁵ તે દેવદૂતે મને જવાબ આપ્યો, “આ ચાર સ્ત્રી સમગ્ર પૃથ્વીના ચહેવા સમક્ષ ઊભા રહે છે. આ ચારે સ્વર્ગના દિવ્ય વાયુઓ છે.

⁶ કાળા ઘોડાથી ખેંચેલો સ્ત્રી ઉત્તર તરફ જશે, સફેદ ઘોડાથી ખેંચેલો સ્ત્રી તેમની પાછળ જશે. અને ટપકાંવાળા ઘોડાથી ખેંચેલો સ્ત્રી દક્ષિણમાં જશે.”

⁷ પૃથ્વી પર સર્વત્ર ફરવા માટે લાલ ઘોડા અધીરા થઇ રહ્યાં હતા, તેથી ચહેવાએ કહ્યું, “જાઓ, પૃથ્વીમાં સર્વત્ર ફરો.” આથી તેઓ એકદમ ત્યાં જવાને નીકળ્યાં.

⁸ અને ચહેવાએ મને બોલાવ્યો અને કહ્યું, “જેઓ ઉત્તરમાં ગયા છે તેઓએ ત્યાં મારા ન્યાય ચુકાદાનો અમલ કર્યો છે, અને મારા ગુસ્સાને શાંત પાડ્યો છે.”

⁹ મેં ચહેવાનો સંદેશો સાંભળ્યો જે નીચે પ્રમાણે છે;

¹⁰ “બાબિલથી હેલ્દાય, ટોબિયા અને યદાયામાં ચઢૂદી બંદીવાનોએ આણેલી ભેટસોગાદો લઇ તે જ દિવસે તું સફાન્યાના પુત્ર ચોશિયાને ઘેર જા.

¹¹ અને તેણે આપેલાં ચાંદી અને સોનું લઇ એક મુગટ ઘડાવી તે મુખ્યચાજક ચહેવાસાદાકના પુત્ર ચહેવાશુઆના માથે મૂકજે.

¹² અને તેને કહેજે કે, સૈન્યોનો દેવ ચહેવાના આ વચન છે. ‘આ રહ્યો એ માણસ જેનું નામ ‘શાખા’ છે. અને એ જ્યાં છે ત્યાં ફૂલશેફાલશે અને ચહેવાનું મંદિર ફરી બંધાવશે.

¹³ એ જ ચહેવાનું મંદિર ફરી બંધાવશે, કીતિ પામશે, પોતાના રાજ્યાસન પર બેસશે અને રાજવી અધિકારથી અમલ ચલાવશે. તેના રાજસિંહાસનની બાજુમાં તેને મદદગાર તરીકે અને શાંતિથી સાથે કામ કરવા ચાજક ઊભા રહેશે.

¹⁴ “પછી એ મુગટ હેલ્દાય, ટોબિયા, યદાયા અને સફાન્યાના પુત્ર હેનની ચાદગીરી તરીકે ચહેવાના મંદિરમાં રહેશે.

¹⁵ દૂરદૂરથી માણસો આવીને ચહેવાનું મંદિર બાંધવામાં મદદ કરશે, અને ત્યારે તમને ખાતરી થશે કે સૈન્યોનો દેવ ચહેવાએ મને તમારી પાસે મોકલ્યો છે. જો તમે તમારા દેવ ચહેવાની આજ્ઞાનું પાલન કરશો તો આ બધું સારું પડશે.”

પ્રકરણ 7

¹ રાજ દાર્યાવેશના અમલના ચોથા વર્ષના એટલે કે કિસ્લેવ મહિનાની ચોથી તારીખે ઝખાર્યાને ચહેવાની વાણી સંભળાઇ.

² હવે બેથેલ નગરના ચઢૂદી લોકોએ રાજાના મુખ્ય વહીવટી અધિકારી શારએસેર અને રેગમ-મેલેખની આગેવાની હેઠળ એક પ્રતિનિધિમંડળ ચસ્સાલેમમાં મોકલ્યું કે તેઓ ચહેવાની કૃપા માટે વિનંતી કરે.

³ અને તેમના મંદિરના ચાજકોને અને પ્રબોધકોને એવું પુછવા માટે મોકલ્યા હતા કે, “અમે ઘણા વર્ષથી કરતા આવ્યા છીએ તે પ્રમાણે પાંચમાં મહિને મંદિરના થયેલા વિનાશ માટે શોક પાળવો અને ઉપવાસ કરવો?”

- 4 ત્યારે સૈન્યોનો દેવ યહોવાનું વચન મારી પાસે આવ્યું;
- 5 “જ્યારે તમે બેચેલ પાછા ફરશો ત્યારે તમારા સર્વ લોકોને અને તમારા ચાજકોને કહો, બંદીવાસનાં સિતેર વર્ષ દરમિયાન તમે ઓગષ્ટ અને ઓક્ટોબર મહિનામાં ઉપવાસ કરતા હતા. અને શોક પાળતા હતા ત્યારે શું તમે તમારા પાપોનો ત્યાગ કરીને મારી તરફ પાછા ફરવામાં પ્રમાણિક હતા? ના, તમે તેમ કર્યું નહોતું.
- 6 અને જ્યારે તમે ખાઓ છો અને પીઓ છો ત્યારે તમે તમારે પોતાને માટે જ ખાતાપીતા નથી?
- 7 જ્યારે યરુશાલેમ અને તેની આસપાસના નગરો વસેલાં અને શાંતિમાં હતા અને દક્ષિણમાં નીચાણના પ્રદેશ વસ્તીવાળા હતા. ત્યારે પહેલાના પ્રબોધકો મારફતે યહોવાએ આ જ ઘોષણા નહોતી કરી?”
- 8 યહોવાની વાણી ઝખાર્યાને આ મુજબ સંભળાઈ:
- 9 સૈન્યોનો દેવ યહોવા કહે છે: “સાચો ન્યાય આપો, એકબીજા પ્રત્યે દયા અને કરુણા દર્શાવો.”
- 10 તેઓને જણાવો કે વિધવાઓ, અનાથો, વિદેશીઓ અને ગરીબ લોકો પર જુલમ કરવાનું બંધ કરે. અને તમારામાંનો કોઈ મનમાં પણ પોતાના ભાઈનું ખોટું ન વિચારે.”
- 11 તમારા પિતૃઓએ તેમને સાંભળવાનો ઇન્કાર કર્યો, તેઓ હઠીલા થઈને દૂર ગયા અને માત્ર વચન ન સાંભળવા માટે તેઓએ તેઓની આંગળીઓ પોતાના કાનમાં ખોસી.
- 12 સૈન્યોનો દેવે પવિત્ર આત્મા દ્વારા અગાઉના પ્રબોધકોને પ્રેરણા કરી કે તેઓ દેવનાં વચનો અને નિયમશાસ્ત્ર લોકોની આગળ પ્રગટ કરે, પણ તે લોકોએ પોતાના હૃદય વજર જેવા કઠોર બનાવી દીધાં, જેથી પહેલાના પ્રબોધકો મારફતે નિયમો અને સંદેશા સાંભળવા ન પડે. તેથી એમના પર સૈન્યોનો દેવ યહોવાનો ભયંકર ક્રોધ ઉતર્યો.
- 13 સૈન્યોનો દેવ યહોવા કહે છે; “મેં તેઓને જ્યારે બોલાવ્યા, ત્યારે તેમણે નહોતું સાંભળ્યું; તેમ તેઓએ જ્યારે મને બોલાવ્યો ત્યારે મેં પણ ન સાંભળ્યું.
- 14 અને મેં તેમને વંટોળિયાની જેમ અજ્ઞાત પ્રજાઓમાં વેરવિખેર કરી નાખ્યાં. તેમના પાપે તેઓ જે ભૂમિ છોડીને ગયા હતા તે ઉજ્જડ થઈ ગઈ, ત્યાં કોઈની અવરજવર ન રહી. એ રમણીય પ્રદેશ વેરાન થઈ ગયો.”

પ્રકરણ 8

ફરીથી સૈન્યોનો દેવ યહોવાની વાણી આ પ્રમાણે સંભળાઈ:

- 2 “મને યરુશાલેમ પ્રત્યે એકનિષ્ઠ પ્રેમ છે, અને તેથી હું ખૂબ રોષે ભરાયો છું.
- 3 હવે યહોવા આ પ્રમાણે કહે છે; હું સિયોનમાં પાછો આવ્યો છું. અને હું યરુશાલેમમાં રહીશ અને યરુશાલેમ ‘સત્યનું નગર કહેવાશે’ અને સૈન્યોનો દેવ યહોવાનો ‘પવિત્રપર્વત’ કહેવાશે.”
- 4 સૈન્યોનો દેવ યહોવા કહે છે, “યરુશાલેમમાં ફરીથી તેની શેરીઓમાં વૃદ્ધ પુરુષો અને સ્ત્રીઓ ચાલશે તેઓને ચાલવા માટે લાકડીની જરૂર પડશે, કારણ કે તેઓ લાંબો સમય જીવશે.
- 5 રમતાં છોકરાઓ અને છોકરીઓથી નગરની શેરીઓ ભરાઈ જશે.”
- 6 સૈન્યોનો દેવ યહોવા કહે છે; “જો પ્રજાના બચેલા લોકોને એમ લાગે કે આ આ અદ્ભૂત છે, તો મને પણ એમ લાગે છે કે તે અદ્ભૂત છે.”
- 7 જુઓ, સૈન્યોનો દેવ યહોવા કહે છે, “હું મારા લોકોને પૂર્વના તથા પશ્ચિમના દેશમાંથી બચાવી લાવીશ;
- 8 યરુશાલેમમાં શાંતિથી રહેવા માટે હું તેઓને ફરી પાછા ઘરે લાવીશ. તેઓ મારી પ્રજા થશે અને હું તેઓનો સત્યથી તથા ન્યાયી દેવ થઈશ.”
- 9 સૈન્યોનો દેવ યહોવા કહે છે, “હિંમત રાખો! મારા મંદિરનો પાયો નંખાયો અને બાંધકામ શરૂ થયું ત્યારે હાજર હતા તે પ્રબોધકોને મુખેથી તમે જે વચનો સાંભળ્યાં હતા તે આજે પણ પાળો છો.
- 10 તે સમય પહેલાં કોઈ માણસને કે પશુને મજૂરીએ રાખી શકાતું નહોતું. અને શત્રુની બીકે કોઈ સહીસલામત રીતે હરીફરી શકતું નહોતું. મેં માણસોને એકબીજાના દુશ્મન બનાવી દીધા હતા.
- 11 “પણ હવે હું એ લોકોમાંના બચવા પામેલા માણસો સાથે પહેલાની જેમ નહિ વર્તું.” એવું યહોવા કહે છે.
- 12 “હવે હું તમારી મધ્યે શાંતિ અને સમૃદ્ધિ લાવીશ. તમારાં ખેતરોમાં વધારે અનાજ પાકશે, દુર્રાક્ષાવેલાઓ દુર્રાક્ષાથી લચી પડશે. ઘણાં વરસાદને લીધે જમીન વધારે ફળદ્રુપ થશે. આ સર્વ આશીર્વાદો બાકી રહેલા લોકોને આપવામાં આવશે.
- 13 હે યહૂદિયા અને ઇસ્રાએલના વંશજો અત્યાર સુધી વિદેશી પ્રજાઓ શાપ દેવા માટે તમારા નામનો ઉપયોગ કરતી હતી,

પણ હવે હું તમને ઊગારી લઇશ, અને તમારા નામ આશીર્વાદ આપવામાં વપરાશે. ડરશો નહિ. હિંમત રાખો.”

14 સૈન્યોનો દેવ યહોવા કહે છે, “તમારા પિતૃઓએ મને ગુસ્સે કર્યો એ માટે તેઓ પર મેં દયા દર્શાવી નહિ, તેથી મેં તેઓને નુકસાન પહોંચાડવાની યોજના ઘડી હતી.

15 પણ હવે અત્યારે યસ્શાલેમનું અને યહૂદિયાના વંશજોનું ફરી ભલું કરવાનું ધાર્યું છે; માટે ડરશો નહિ,

16 તમારે આટલું કરવાનું છે; એકબીજા સાથે સાચું બોલો, અને અદાલતમાં ખરો ન્યાય કરો અને શાંતિ જાળવો.

17 બીજાઓને નુકસાન કરવાની યોજનાઓ કરશો નહિ; અને કદી કોઇ જૂઠા સમ ખાવા નહિ; કારણ હું આ સર્વ કૃત્યોને ઘિક્કારું છું,” એવું યહોવા કહે છે.

18 મને સૈન્યોનો દેવ યહોવાની વાણી આ મુજબ સંભળાઇ;

19 “ઓથા, પાંચમા, સાતમા અને દશમા મહિનામાં તમે શોક પાળો છો પણ તમે યહૂદિયાના વંશજોએ સત્ય અને શાંતિ પર પ્તેમ રાખવો જોઇએ; તો આ બધા સુખ અને આનંદોના પવોર્ બની જશે.”

20 સૈન્યોનો દેવ યહોવા એમ કહે છે કે, “અન્ય લોકો અને મહાનગરોના વતનીઓ પણ યસ્શાલેમ આવશે.

21 એક નગરના લોકો જઇને બીજા નગરના લોકોને કહેશે કે, ‘ચાલો આપણે જઇને યહોવાને પ્ત્રાથીર્એ અને સૈન્યોનો દેવ યહોવાનું શરણું સ્વીકારીએ, અમે તો આ ચાલ્યા!’”

22 હા, ઘણી પ્ત્રજાઓ અને બળવાન રાષ્ટ્રો સૈન્યોનો દેવ યહોવાની શોધ કરવા યસ્શાલેમમાં આવશે અને તેમની કૃપા અને મદદ માટે વિનંતી કરશે.

23 સૈન્યોનો દેવ યહોવા એમ કહે છે, “તે સમયે જુદા જુદા રાષ્ટ્રોના દશ માણસો એક જ યહૂદીનો ઝાભો પકડશે અને કહેશે, અમને તમારી સાથે આવવા દો, કારણ, ‘અમે સાંભળ્યું છે કે દેવ તમારી સાથે છે!’”

પ્રકરણ 9

યહોવાએ વચનરૂપી દેવવાણી હાદ્રાખ દેશ તથા દમસ્કની વિસ્તૃત આપી છે. “ઇસ્ત્રાએલના કુળસમૂહ જ એક માત્ર દેવને જાણનાર નથી. દરેક જણ મદદ માટે તેની તરફ જાય છે.

2 અને એની સરહદે આવેલું હમાથ પણ એનું જ છે. તૂર અને સિદોન પણ ગમે તેટલાં ચતુર હોય તોય એનાં જ છે.

3 તૂરે પોતાને માટે કિલ્લો બાંધ્યો છે, તેણે સોનાચાંદીને ધૂળની જેમ અને શેરી પરની માટીની જેમ ખૂબજ ભેગા કર્યાં છે.

4 પણ યહોવા તેનો કબજો લેશે, તેની બધી સંપત્તિ દરિયામાં ડુબાડી દેશે અને એ શહેર સુદ્ધાંને આગ ભરખી જશે.

5 “આશ્કલોન તે જોઇને થયરી જશે, ગાઝા પણ ભયથી ફફડશે, અને એકરોનની આશાઓ ખોટી પડશે. ગાઝામાં રાજા નહિ રહે અને આશ્કલોન નિર્જન થઇ જશે.

6 આશ્દોદમાં વર્ણસંકર પ્ત્રજા વસશે, યહોવા કહે છે, “હું પલિસ્તીઓનો ગર્વ ઊતારીશ.

7 હું તેમને લોહીવાળું માંસ કે બીજા નિષિદ્ધ પદાર્થો ખાતાં બંધ કરીશ. એ લોકોમાંથી જેઓ બચવા પામશે તેઓ મારી પ્ત્રજા બની જશે અને યહૂદિયાની એક કોમ જેવા થઇ જશે. અને એકરોનના લોકો યબૂસીઓની જેમ મારા લોકોમાં ભળી જશે.

8 ઇસ્ત્રાએલમાં હુમલાખોરોને આવતા રોકવા માટે મારા મંદિરની ચારે બાજુ હું રક્ષણ કરીશ અને હું તેઓને દૂર રાખીશ; હું નજીકથી તેઓની હિલચાલ પર નજર રાખીશ. ફરીથી કોઇ વિદેશી જુલમગાર મારા લોકોની ભૂમિ ઉપર આકરમણ કરશે નહિ.”

9 સિયોનના લોકો, આનંદોત્સવ મનાઓ, હે યસ્શાલેમના લોકો, હર્ષનાદ કરો! કારણ, જુઓ, તમારો રાજા તમારી પાસે આવે છે. તે વિજયવંત થઇને આવે છે. પણ નમ્તપણે, ગદેડા પર સવારી કરીને, ખોલકાને-ગદેડીના બરચાને વાહન બનાવીને આવે છે.

10 “તે એફ્રાઇમ અને યસ્શાલેમમાં યુદ્ધના રથોને, અશ્વોને અને શર્રોનો નાશ કરશે. સમગ્ર પ્ત્રજાઓમાં તે શાંતિ સ્થાપશે, અને તેનું રાજ્ય સાગરથી સાગર સુધી અને ફરાતનદીથી પૃથ્વીના છેડા સુધી વિસ્તરશે.”

11 યહોવા કહે છે, “તમારી સાથે લોહીથી કરેલા કરાર મુજબ હું દેશવટો ભોગવતા તમારા ભાઇઓને કારાવાસની ગર્તામાંથી મુક્ત કરું છું.

12 તમે સઘળા બંદીવાનો, સુરક્ષિત જગ્યાએ આવો, હજુ પણ આશા છે, હું આજે તમને કહું છું કે, હું તમને તમે ભોગવેલાં કષ્ટો કરતા બેવડા આશીર્વાદ આપીશ.

13 ગરીસના લશ્કર સામે લડવા માટે યહૂદિયા માત્ર ધનુષ થશે, ઇસ્ત્રાએલ માત્ર તીર થશે અને સિયોન પુત્રો મારી વીઝાતી

તરવાર થશે.”

14 યહોવા તેઓને દેખાશે, અને તેના તીર વીજળીની જેમ પ્રહાર કરશે; યહોવા મારા પ્રભુ, રણશિંગું વગાડશે અને દક્ષિણમાં વંટોળિયાની જેમ યહોવા તેમના શત્રુઓની સામે જશે.

15 સૈન્યોનો દેવ યહોવા તેમની ઢાલ થશે, અને તેઓ દુશ્મનોને પથથરથી નાશ કરી નાખશે, તેઓ લોહી દ્રાક્ષારસની જેમ પીશે. તેઓ વેદીના ખૂણાઓ પરના પ્યાલાઓમાંથી જેવી રીતે રેડાય છે, તેવી રીતે લોહી રેલાવશે.

16 તે સમયે તેમનો દેવ યહોવા કોઈ ભરવાડ ઘેટાંને બચાવી લે તેમ તેના પોતાના લોકોને તે ઉગારી લેશે, અને તેઓ રાજમુગુટમાં જડેલાં રત્નોની જેમ પોતાના સમગ્ર પ્રદેશમાં ઝગમગાશે.

17 શી તેમની સંપત્તિ! શું તેમનું સૌભાગ્ય! મળલખ અનાજ અને દ્રાક્ષારસ ઉપર ત્યાંના યુવક-યુવતીઓ અલમસ્ત રહીને સુખસમૃદ્ધિ અને આનંદ પામશે.

ખરુણ 10

1 સંતઋતુમાં વરસાદ માટે યહોવાને પોકારો. તે યહોવા છે જે વાદળો અને વરસાદને મોકલે છે અને દરેક માણસના ખેતરમાં લીલોતરી ઉગાડે છે;

2 જ્યારે મૂર્તિઓ અર્થ વગરનું બોલે છે. અને જોષીઓ વૂઠા જોષ જુએ છે, સ્વપ્ન જોનારાઓ ખોટાં સ્વપ્નો વર્ણવે છે અને અવાસ્તવિક ભરોસો આપે છે, આથી લોકો બકરાઈની જેમ રખડે છે, તેઓ દુઃખી છે કારણ, હુમલા સામે તેઓનું રક્ષણ કરનાર કોઈ પાળક નથી.

3 યહોવા કહે છે, “મારો રોષ રાજકર્તાઓ વિરુદ્ધ સળગી ઊઠ્યો છે; તેઓએ મારી પ્રજાઓની સાથે જે રીતે વર્તણૂંક કરી છે તેને કારણે હું તેઓને સજા કરીશ.” હું સૈન્યોનો દેવ યહોવા, મારા આશ્રિતો યહૂદિયાઓની સંભાળ લઈશ, અને તેઓને હું ચુદ્ધના અશ્વો જેવા બનાવીશ.

4 “તેઓમાંથી જ ખૂણાનો મુખ્ય પથથર, તમામ આશાઓનો આધાર જેના પર છે તે ખીલો, ચુદ્ધને જીતનાર ધનુષ્ય, અને દરેક રાજ્યકર્તા પ્રગટ થશે.

5 દેવની સહાયથી તેઓ બળવાન ચોદ્ધાઓ થશે અને દુશ્મનોને રસ્તાના કાદવમાં કચડી નાખશે. યહોવા તેમની સાથે છે. તેઓ શત્રુઓના સૈનિકોને હરાવી દેશે.

6 હું યહૂદિયાના લોકોને બળવાન બનાવીશ અને ઇસ્રાયેલના લોકોને પણ ઉગારી લઈશ. મને તેમના પર દયા આવે છે, માટે હું તેમને પાછા લાવીશ અને કોણ જાણે કેમ મેં તેમનો ત્યાગ જ ન કર્યો હોય એવી તેમની સ્થિતિ હશે, કારણ, હું યહોવા, તેમનો દેવ છું અને તેમની પ્રાર્થના સાંભળીશ.

7 ઇસ્રાયેલના લોકો બળવાન ચોદ્ધા જેવા બની જશે અને તેમનાં હૃદય દ્રાક્ષારસ પીધો હોય એમ આનંદમાં આવી જશે. તેમના વંશજો તે જોઈને ખુશ થશે અને મારી કૃપા યાદ કરીને તેમનાં હૃદય હરખાશે.

8 “હું તેમને સીટી વગાડીને સંકેત કરીશ અને તેઓને સાથે ભેગા થવા માટે બોલાવીશ. અને તેઓની સંખ્યા વધીને પહેલાનાં જેટલી થશે.

9 મેં તેમને જુદી જુદી પ્રજાઓમાં વેરવિખેર કરી નાખ્યાં છે છતાં દૂરદૂરના દેશોમાં તેઓ મને સંભારશે. અને તેઓ પોતાનાં બાળકો સાથે જીવતાં પાછા આવશે.

10 હું મિસરમાંથી અને આશૂરમાંથી તેમને પાછા લાવી ઘરભેગાં કરીશ; હું તેમને ગિલયાદ તથા લબાનોનની ભૂમિમાં લાવીશ; અને ત્યાં પણ તેઓ એટલા બધા હશે કે ત્યાં પૂરતી જગ્યા નહિ હોય.

11 તેઓ આફતના દરિયામાંથી સલામત પાર ઉતરશે. કારણ, મોખાઓને રોકી રાખવામાં આવશે. નાઇલ નદી સૂકાઈ જશે, આશૂરનો ગર્વ ઉતારવામાં આવશે અને મારા લોક પરના મિસરના શાસનનો અંત આવશે.”

12 યહોવા કહે છે, “હું મારા લોકને મારા સાર્વથ્યથી બળવાન કરીશ, અને તેઓ મારે નામે આગળ વધશે.” આ યહોવાના વચન છે.

ખરુણ 11

૬ લખાનો તારા દરવાજા ઉઘાડી નાખ, જેથી આગ ત્યાં દેવદારોને સ્વાહા કરી જાય!

૨ હે સરુના વૃક્ષ, વિલાપ કરો, કારણ, દેવદારવૃક્ષ પડી ગયું છે અને મજબૂત વૃક્ષો ઊંચકીને લઈ જવામાં આવશે. બાશાનનો ઓકવૃક્ષો વિલાપ કરો, કારણ, ગાઢ જંગલ ખાલી થઈ ગયું છે!

૩ ઇસ્ત્રાએલના ઘેટાંપાળકોની પોકનો અવાજ સાંભળો, કારણ તેમનો વૈભવ નષ્ટ થયો છે; સિંહના બચ્ચાંની ગર્જનાનો અવાજ સાંભળો કારણ, ચર્દનની ખીણમાંથી જંગલ જેવી ગીચ જાડી નષ્ટ થઈ છે.

૪ પછી યહોવા મારા દેવે મને કહ્યું, “જા, અને કસાઈને ત્યાં વધ કરવા માટે લઈ જવા ખવડાવીને પુષ્ટ કરેલા ઘેટાંનો તું હવે પાળક બન.

૫ તેઓના નેતાઓ ઘેટાંને ખરીદનારા વેપારી જેવા છે, તેમના વધ કરે છે અને છતાં તેમને દોષિત હોવાની લાગણી થતી નથી, અને તેને વેચનારા કહે છે કે, ‘યહોવાનો આભાર હું ધનવાન બન્યો,’ તેમના પોતાના ભરવાડો પણ તેમના પર દયા બતાવતા નથી.”

૬ યહોવા કહે છે, “હું પણ તેઓને દયા દાખવીશ નહિ, હું તેઓને તેઓના પોતાના દુષ્ટ આગેવાનોના ફંદામાં પડવા દઈશ, અને મરવા દઈશ. તેઓ તેમની જમીનને અરણ્યમાં ફેરવી નાખશે અને હું તે જમીનનું તેઓથી રક્ષણ કરીશ નહિ.”

૭ ઘેટાંના વેપારીઓએ મને મજૂરીએ રાખ્યો. વધ થનારા ઘેટાંઓના ટોળાને હું ચરાવવા લાગ્યો. મેં બે લાકડી લીધી. એકનું નામ મેં ‘કૃપા’ પાડ્યું અને બીજાનું નામ ‘એકતા’ પાડ્યું, અને ઘેટાંઓના ટોળાને ચરાવવાનું શરૂ કર્યું.

૮ એક મહિનામાં તો મેં તરણ ભરવાડોને રજા આપી, કારણ, મારી ધીરજ ખૂટી ગઈ હતી અને તેઓ પણ મને ધિક્કારતા હતા.

૯ તેથી મેં તેઓને કહ્યું, “હવેથી હું તમારો પાળક રહીશ નહિ, જે મરવાના છે તે ભલે મરતાં, જે નાશ પામવાના છે તે ભલે નાશ પામતાં, જે બાકી રહે તે ભલે એકબીજાને ખાઈ જતાં.”

૧૦ પછી મેં મારી ‘કૃપા’ નામની લાકડી લઈને તેના બે ટુકડા કર્યા. અને બધી પ્તજાઓ સાથે જે કરાર કર્યો હતો તે તોડી નાખ્યો.

૧૧ આમ, તે દિવસે તે કરારને રદ કરવામાં આવ્યો અને ઘેટાંના જે વેપારીઓ મારા પર નજર રાખી રહ્યાં હતા તેઓ સમજી ગયા કે એ યહોવાનો સંદેશો હતો.

૧૨ પછી મેં તેઓના આગેવાનોને કહ્યું, “જો તમને યોગ્ય લાગતું હોય તો તમે મને મારી મજૂરી આપો. નહિ તો રહેવા દો.” અને તેમણે મને મજૂરી લેખે ચાંદીની તરીસ મહોર આપી.

૧૩ પછી મને યહોવાએ કહ્યું, “તેથી આ રીતે તેઓએ તારાં મોટું મૂલ્ય આંક્યું છે. તે નાણાંની મોટી રકમ તું મંદિરના ખજાનામાં નાખી દે.” તેથી મેં તે તરીસ સિક્કા લઈને યહોવાના મંદિરનાં ખજાનામાં નાખી દીધાં.

૧૪ પછી મેં મારી બીજી લાકડી ‘એકતા’ ને ભાંગી નાખી, એમ સૂચવવા કે યહૂદિયા અને ઇસ્ત્રાએલ વચ્ચે એકતા તૂટી ગઈ છે.”

૧૫ પછી યહોવાએ મને કહ્યું, “તું ફરીથી પાળકની જવાબદારી લઈ લે, આ વખતે મારે નકામા અને દુષ્ટ પાળક તરીકે ભાગ ભજવવાનો હતો.”

૧૬ યહોવાએ મને કહ્યું, “આ વખતે હું આ ઢોરના ટોળાઓને એવો પાળક આપીશ કે જે ખોવાયેલાઓને શોધશે નહિ, ઘેટાંઓની સંભાળ રાખશે નહિ, માંદા થયેલાઓને સાજા કરશે નહિ, કે પુષ્ટોને ખાવાનું આપશે નહિ, પરંતુ ચરબી ચુકતોને તે પૂરેપૂરા ખાઈ જશે.”

૧૭ એ ઘેટાંને છોડી જનાર નકામા પાળકને ચિંતા! દેવની તરવાર તેની જમણી આંખ અને તેના હાથ પર ઘા કરો! તેનો હાથ સૂકાઈ જાઓ અને તેની જમણી આંખ આંધળી થઈ જાઓ.”

ખરકરણ 12

૬ ઇસ્ત્રાએલને લગતી દેવ વાણી, આકાશને ફેલાવનાર અને પૃથ્વીને સ્થિર કરનાર તથા માણસની અંદર જીવ પૂરનાર યહોવાના આ વચન છે:

૨ “હું ચત્શાલેમને પડોશી પ્તજાઓ માટે કેફી પ્યાલા જેવો બનાવીશ કે જે નગર પર હુમલો કરશે, તેઓ પણ યહૂદિયા પર હુમલો કરશે. તેઓ યહૂદિયાને પણ ઘેરો ઘાલશે.

૩ તે દિવસે હું ચત્શાલેમને બધી પ્તજાઓ માટે ભારે શિલારૂપ બનાવી દઈશ. જે કોઈ તેને ઉપાડવા જશે તે ભયંકર રીતે

ઘવાશે. પૃથ્વી ઉપરની બધી પ્જાઓ ભેગી થઈને તેનો સામનો કરશે.

4 તે દિવસ તેની સામે થનાર સૈન્યોને હું મૂંઝવી નાખીશ અને તેઓને મૂર્ખા બનાવીશ. કેમ કે હું યહૂદિયાના લોકો પર મારી નજર રાખીશ. પણ તેના દુશ્મનોને આંધળા કરી નાખીશ.

5 અને યહૂદિયાના કુળના સરદારો લોકોને પ્તોત્સાહન આપશે તેઓ કહેશે, ‘સૈન્યોનો યહોવા તમારા દેવ છે જેણે આપણને પ્રબળ કર્યા છે.’

6 તે દિવસે હું યહૂદિયાના આગેવાનોને વનમાં આગ લગાડનાર ચિંગારી સમાન અને ઘાસની ગંજીને આગ ચાંપનાર મશાલ સમાન બનાવીશ. તે જમણી અને ડાબી બાજુના પડોશી દેશોને બાળી નાખશે પણ યસ્સાલેમ અડગ રહેશે.”

7 યહોવા, પહેલાં યહૂદિયાના ગામોને વિજયી બનાવશે, તે બતાવવા કે દાઉદનું કુળ અને યસ્સાલેમ યહૂદિયાના બીજા લોકો કરતા ચડિયાતા નથી.

8 તે દિવસે હું યસ્સાલેમના વતનીઓનું રક્ષણ કરીશ, જેથી તેઓમાંનો નબળામાં નબળો માણસ પણ દાઉદ જેવો બળવાન બની જશે. અને દાઉદના કુટુંબો દેવની જેમ, યહોવાના દૂતની જેમ તેમની આગળ હશે.

9 “તે દિવસે હું યસ્સાલેમની સામે ચઢી આવનાર બધી પ્જાઓનો નાશ કરનાર છું.

10 પછી હું દાઉદના અને યસ્સાલેમના વતનીઓમાં તે દિવસે કર્ણા અને પ્રાર્થનાની ભાવના જગાડીશ, અને તેઓએ જેમને રહેંસી નાખ્યા છે તેના માટે શોક કરશે જેવી રીતે જેઓ પોતાના એક જ સંતાન માટે શોક કરે છે, જેવી રીતે જેઓ પોતાના પહેલા બાળક માટે રડે છે.

11 અને મગિદોનની ખીણમાં હદાદસ્ત્રિમોનના વિચારના જેવા ભારે વિચાર તે દિવસે યસ્સાલેમમાં થશે.

12 દેશનાં સર્વ કુળો એકબીજાથી વુદા પડી જશે અને શોક કરશે. દાઉદના વંશજોના પુરુષો અલગ શોક પાળશે, અને તેમની પત્નીઓ અલગ શોક પાળશે; નાથાનના વંશજોના પુરુષો અલગ શોક પાળશે અને તેમની પત્નીઓ અલગ શોક પાળશે.

13 લેવીના કુટુંબના પુરુષો અલગ શોક પાળશે અને તેમની પત્નીઓ અલગ શોક પાળશે; શિમયના કુટુંબના પુરુષો અલગ શોક પાળશે; અને તેમની પત્નીઓ અલગ શોક પાળશે;

14 અને બાકીના બધા કુટુંબોના પુરુષો અલગ શોક પાળશે અને તેમની પત્નીઓ અલગ શોક પાળશે.”

પ્રકરણ 13

તે સમય દરમિયાન ઘરરાએલ અને યસ્સાલેમ માટે એક ઝરણું વહેવડાવામાં આવશે કે જે તેઓના પાપો અને અશુદ્ધતા ધોઈ નાખશે.

2 “અને તે દિવસે હું દેશમાંથી મૂર્તિઓનું નામોનિશાન સંપૂર્ણપણે મિટાવી દઈશ. મૂર્તિઓને કોઈ ચાદ નહિ કરે. પ્રત્યેક જૂઠા પ્રબોધક અને અશુદ્ધ આત્માને દૂર કરવામાં આવશે.

3 એ પછી જો કોઈ પ્રબોધકની જેમ વર્તશે તો તેને જન્મ આપનારા તેના માબાપ તેને કહેશે કે, તને જીવવાનો અધિકાર નથી, કારણ, ‘તું યહોવાને નામે જૂઠું બોલે છે.’ અને પ્રબોધક તરીકે વર્તવા માટે તેને જન્મ આપનારા તેના માબાપ જ તેને વીધી નાખશે.

4 તે દિવસે કોઈ પ્રબોધકને સંદર્શન થશે તો તે શરમાશે, અને લોકોને ઠગવા માટે પ્રબોધકનો પોશાક નહિ પહેરે,

5 અને તે કહેશે, ‘ના હું પ્રબોધક નથી, હું ખેડૂત છું. મારી જુવાનીના સમયથી જ હું જમીન ઉપર ગુજારો કરતો આવ્યો છું.’

6 અને તેને જો કોઈ એમ પૂછશે કે, ‘તારી છાતી પર આ ઘા શાના છે?’ તો તે કહેશે કે, ‘એ ઘા તો મને મારા મિત્રોના ઘરમાં પડ્યા હતા.”

7 સૈન્યોનો દેવ યહોવા કહે છે, “હે તરવાર, મારા પાળક સામે, જે માણસ મારો સાથી છે તેની સામે ઘા કરવા તૈયાર થા. પાળક ઉપર ઘા કર. જેથી ઘેટાંઓ વેરવિખેર થઈ જાય. હું નાનાઓ ઉપર મારો હાથ ઉગામીશ.

8 અને સમગ્ર ઘરરાએલ દેશની વસ્તીના બે તૃતીયાંશ લોકો સંહાર પામીને માર્યા જશે. પરંતુ એક તૃતીયાંશ બચી જશે.

9 અને, જો, એ તરીખા ભાગને હું પુષ્કળ મુસીબતોરૂપી અગ્નિમાં નાખી ચાંદીને શુદ્ધ કરે છે તેમ શુદ્ધ કરીશ, અને જેમ સોનાને ચકચકીત કરે છે. તેમ મારાં નામ લઈને પોકાર કરશે, ને હું તેમને જવાબ આપીશ, હું કહીશ, ‘તમે મારા લોકો છો; અને તેઓ કહેશે કે, ‘યહોવા અમારા દેવ છે.”

૧૫૦. યહોવાનો એક દિવસ આવશે, જ્યારે યસ્શાલેમમાંથી લીધેલી લૂંટ તમારા દેખતાં વહેંચી લેવાશે.

૨ કારણકે યહોવા બધી પ્તજાઓને યસ્શાલેમ સામે યુદ્ધે ચઢવા ભેગી કરશે, નગર કબજે કરવામાં આવશે. ઘરો લૂંટી લેવામાં આવશે અને સ્ત્રીઓને પ્ત કરવામાં આવશે; અડધું નગર દેશવટે જશે, પરંતુ બાકીના લોકો નગરમાં જ રહેશે.

૩ ત્યારબાદ યહોવા પોતે લડાઈને માટે સુસજ્જ થઈને તે દેશોની વિરુદ્ધ લડવા માટે જશે.

૪ તે દિવસે યહોવા યસ્શાલેમની પૂર્વમાં આવેલા જૈતૂનના પર્વત ઉપર ઊભા રહેશે, પછી એ જૈતૂન પર્વત પૂર્વથી પશ્ચિમ સુધી બે ભાગમાં વહેંચાઈ જશે, અને વચ્ચે એક મોટી ખીણ થઈ જશે, અડધો પર્વત ઉત્તર તરફ હઠી જશે અને બાકીનો અડધો દક્ષિણ તરફ.

૫ તમે પર્વતોની વચ્ચેની ખીણમાં થઈને નાસી જશો. તમારા વડવાઓ યહૂદિયાના રાજા ઉઝિઝયાના અમલ દરમિયાન ધરતીકંપ વખતે ભાગી ગયેલા જેવા તમે લાગશો.

૬ ત્યારબાદ તમારા દેવ યહોવા પોતાની સાથે સર્વ પવિત્ર લોકોને લઈને આવશે.

૭ તે દિવસે એ ખૂબ મહત્વનો દિવસ હશે, દિવસ પણ નહિ અને રાત પણ નહિ, ફક્ત યહોવા જ જાણે છે કે તે કેવી રીતે બનશે, સાંજે પણ અજવાળું હશે.

૮ તે દિવસે યસ્શાલેમમાંથી ઝરણું વહેવા માંડશે; અડધું પૂર્વ સમુદ્રમાં જશે અને અડધું પશ્ચિમ સમુદ્રમાં જશે. એ ઉનાળામાં તેમ જ શિયાળામાં પણ સતત વહેતું જ રહેશે.

૯ પછી યહોવા આખી પૃથ્વી ઉપર રાજ્ય કરશે. તે વખતે યહોવા જ એક દેવ હશે અને તે એક જ નામે ઓળખાશે.

૧૦ યસ્શાલેમની આસપાસનો સમગ્ર પ્રદેશ ઉત્તરમાં ગેબાના મેદાનથી તે દક્ષિણમાં રિમ્મોન સુધી સપાટ મેદાન થઈ જશે, પણ યસ્શાલેમ બિન્યામીનના દરવાજાથી ખૂણાના દરવાજા સુધી જ્યાં પહેલાં એક દરવાજો હતો, અને હનાનએલના બુરજથી તે રાજાના દરારા ગૂંદવાના ફૂંડાઓ સુધી, પોતાની જગ્યાએ ઊંચું જ રહેશે.

૧૧ લોકો ત્યાં રહેવા માટે જશે. એના ઉપર પછી કદી શાપ ઉતરશે નહિ. યાસ્શલેમ સહીસલામત રહેશે.

૧૨ યસ્શાલેમ સામે યુદ્ધે ચઢનાર બધી પ્તજાઓમાં યહોવા આવો એક રોગ ફેલાવશે; તેઓ ઊભા હશે ત્યાં જ તેમનું માંસ સડી જશે, તેમની આંખો તેમના ગોળામાં સડી જશે, અને તેમની જીભ તેમના મોઢામાં જ સડી જશે.

૧૩ તે વખતે યહોવા તેમને એવા તો ભયભીત તથા બેબાકળા બનાવી દેશે કે દરેક જણ પોતાની પાસેનાનો હાથ પકડી તેને મારવા લાગશે. તેઓ એકબીજા સાથે લડશે.

૧૪ ત્યારે યહૂદિયા યસ્શાલેમની સામે થશે, આમ બનશે, જ્યારે બધી પ્તજાઓની સંપત્તિ, સોનું, ચાંદી અને કપડાં એકઠા કરવામાં આવશે.

૧૫ આ મરકીનો રોગ દુશ્મનોની છાવણીના ઘોડા, ખરચરો, ઊંટો, ગધેડાં અને બીજા બધા જ પ્રાણીઓને લાગુ પડશે.

૧૬ ત્યારબાદ યસ્શાલેમ સામે યુદ્ધે ચઢેલી પ્તજાઓમાંથી બચવા પામેલા માણસો વધોર્ધ યહોવાની ઉપાસના કરવા અને માંડવાપર્વ ઊજવવા યસ્શાલેમ જશે.

૧૭ અને પૃથ્વી પરની કોઈ પણ પ્તજા સૈન્યોનો દેવ યહોવાની ઉપાસના કરવા ત્યાં જશે, નહિ તો તેના દેશમાં વરસાદ નહીં વરસે.

૧૮ પરંતુ જો મિસરના લોકો યસ્શાલેમ જવા અને પ્રાર્થનામાં ભાગ લેવા ના પાડશે તો તેઓને મોત ભોગવવું પડશે. માંડવા પર્વની ઉજવણીમાં ભાગ ન લેવા માટે લોકો દુઃખી થશે.

૧૯ મિસર અને બીજા સર્વ દેશો જેઓ માંડવાપર્વ ઊજવવા યસ્શાલેમ જવા ના પાડે છે, તેઓ સર્વને આ શિક્ષા કરવામાં આવશે.

૨૦ તે દિવસે ઘોડાઓ પરની ઘંટડીઓ ઉપર લખેલું હશે, “યહોવાને સમર્પિત” અને યહોવાના મંદિરમાં સામાન્ય વાસણો વેદી આગળનાં વાસણો જેવા પવિત્ર હશે;

૨૧ અને યહૂદિયા અને યસ્શાલેમનું એકેએક વાસણ સૈન્યોનો દેવ યહોવાને માટે પવિત્ર થશે. ભક્તિ કરવા આવનાર સૌ કોઈ બલિદાનને બાફવા માટે તેનો વિના મૂલ્યે ઉપયોગ કરી શકશે; અને તે વખતે સૈન્યોનો દેવ યહોવાના મંદિરમાં કોઈ વેપારી નહિ હોય.